

V

(Avviżi)

PROCEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Il-Każ M.7395 — Mexichem/Vestolit)

(Test b'rilevanza għaž-ŻEE)

(2014/C 368/08)

1. Fl-10 ta' Ottubru 2014, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾ li permezz tagħha l-impriza Mexichem S.A.B. de CV ("Mexichem", il-Messiku) se takkwista, fit-tifsira tal-Artikolu 3(1)(b) tar-Regolament dwar l-Għaqdiet, il-kontroll esklussiv ta' VESTO PVC Holding GmbH ("Vestolit", il-Ġermanja), permezz tax-xiri ta' ishma.

2. L-attivitajiet kummerċjali tal-imprizi kkonċernati huma:

- Mexichem: il-produzzjoni u l-provvista ta' PVC u ta' prodotti intermedji (bħalma huma s-soda kawstika, il-klorur tal-etil, il-klorur tal-metil, l-aċidu idrokloriku u s-sulfat tas-sodju), kif ukoll ta' komposti tal-PVC, ġonot, aċċessorji tal-plastik u sistemi tal-pajpijiet tal-PVC,
- Vestolit: il-produzzjoni u l-provvista ta' PVC, ta' komposti tal-PVC u ta' prodotti intermedji.

3. Wara analiżi preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

4. Il-Kummissjoni tistieden lill-partijiet terzi interessati biex iressqu l-kummenti li jista' jkollhom dwar l-operazzjoni proposta lill-Kummissjoni.

Il-kummenti għandhom jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-faks (+32 22964301), jew bil-posta elettronika lil COMP-MERGER-REGISTRY@ec.europa.eu jew inkella bil-posta, bin-numru ta' referenza Każ M.7395 — Mexichem/Vestolit, fuq dan l-indirizz:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").